

शैवशास्त्रेष्वपि

मांसभक्षणस्याविहितत्वम् ।

इति

शैवान्बोधयितुं प्रार्थना

---

शिवभक्तानुचरेण राजानकलक्ष्मणेन  
संपादिता ।

---


सा च

श्रीनगरे राजानकभगवान्दासेन

प० विश्वनाथ एण्डसन्स पायोनियरनाम्नि मुद्रणालये मुद्रापयित्वा  
प्राकाश्यं नीता

---

काश्मीर—श्रीनगर सं० २००० ।





## मांसभक्षणनिषेधः

ओ ओः शैवागमनिष्ठाताः श्रोतारः ! पक्षपातं विहाय  
 वयमधुना मांसभक्षणनिषेधस्य सर्ववादिसिद्धतां द्योतयितुमादौ  
 शैवमतानुसारेण तन्निषेधं साधयामः । यद्यप्याधुनिकाः शैवाः  
 स्वकीयेन कल्पितेन जुद्धतर्केण मांसभक्षणमेव सर्वथा साधय-  
 न्ति, तथापि तैः खल्वस्मिन्निषेधेऽविवेकत एव यत्किञ्चि-  
 ज्ञात्वा भोगलौल्यादिनेव मांसभक्षणपक्षो दृढाकृतोऽस्तीत्यतस्तेषां  
 तं पक्षमेवोन्मूलयितुं यथाबुद्धिं यथाशास्त्रञ्च किञ्चिद्वयंकथयामः,  
 सावधानतया तत् शृण्वन्तु भवन्तः ।

सर्वत्र सर्वप्रकारेण शैवादिशास्त्रेषु मांसभक्षणं निषि-  
 द्धमस्ति, परन्तु यज्ञवर्जम् । यज्ञादावेव तद्विहितमस्ति, ना-  
 न्यत्र । सोऽपि यज्ञो ज्ञानिविषयक एव सर्वत्रास्मात्, यत्र  
 पशुमारितः सद्य एव शरीरपातानन्तरमाप्नोति परं पदम् ।  
 तस्मादत्रेयं कृपालुना भगवता पशूनामर्थं योजनिकात्मिका  
 दौतैवोक्तेत्यवगन्तव्यम् । यदाहुराचार्याभिनवगुप्तपादाः

“तेनैतन्मारणं नोक्तं दीक्षेयं चित्ररूपिणी ।

इयं तु योजनैव स्यात्पशोर्देवाय तर्पणे ॥” आ० १६, श्लो० ६१  
 इति श्रीषडर्धश्लोकवार्तिके तन्त्रालोके । नेत्रतन्त्रेऽपि—

“एषामनुग्रहार्थाय पशूनां तु वरानने ।

मोचयन्ति हि पापेभ्यः पाशौघांश्छेदयन्ति तान् ॥

पशूनामुपयुक्तानां नित्यमूर्ध्वगतिर्भवेत्” ॥ (२० अ० श्लो० ८८  
 इत्याद्युक्तम् । तस्माद्यद्यपि पशोर्मारणं नाम महदप्रियं, तथाप्य-  
 स्मिन् ज्ञानिभिर्विहिते महायज्ञे तस्य देहपातादनन्तरमेव

“पशोर्महोपकारोऽयं तदारवेऽप्यप्रियं भवेत् ।

व्याधिच्छेदौषधतपोयोजनात्र निदर्शनम्” ॥ (१६ आ०, श्लो० ५८



इति श्रुतिश्रुतलोकस्थित्या च महोपकारः सञ्जायते, यद्वशात्स  
तत्क्षणामेवापवृज्यते । अज्ञानिना क्रियमाणे तु यज्ञादौ मारितः  
पशुः प्राप्तानर्थक एव भवति ; यस्मात्तस्य पशोर्न कोऽपि  
मुक्किलक्षणाऽनुग्रहः सेत्स्यति । यदागमः—

“पशवः पतियागार्थमुपयुक्ता न चान्यथा” । ( ने० तं०,  
२० अ० श्लो० ७ )

इति । अत्र हि, पतियागादावेवोपयुक्तानां पशुनामूर्ध्वगति-  
र्भवेन्नान्यथेत्यभिप्रायः । पतियज्ञाद्विना तस्मादितस्मान्मांसमल-  
णलक्षणात्कुर्मणः सदा विरमेत् । अमुनैवाशयेन श्रुतिश्रुत-  
लोकस्थितेः श्रुतिश्रुतलोकस्थितेः श्रुतिश्रुतलोकस्थितेः श्रुतिश्रुतलोकस्थितेः—

“यथात्मनि हिंसा न कार्या, तथा परत्रापि नेति  
स्वपरयोरात्मरूपतयावभासनेन भेदविगलनात् संविद  
एवाभिव्यक्तिर्भवेत् ।” ( तं० वि०, ४ आ०, १०५ पृ० )

इति, तथा

“अलब्धसंविदैकात्म्योऽपि लोको लोभलौन्याभ्यां य-  
त्तत्कुर्वाणो लोकयान्नामुच्छिन्यात् ।” ( तं० वि०, ४ आ०,  
२७० पृ० )

इति चोक्तम् । एवं लोकयान्नेच्छेदभयादेव ज्ञानसमृद्धस्यावा-  
प्तकामस्यापि सत्कर्मत्यागोऽसत्स्वीकारः सर्वथानर्हः—इत्युक्तं  
स्वयं भगवता वासुदेवेनापि—

“यद्यदाचरति श्रेष्ठस्तत्तदेवेतरो जनः ।

स यत्प्रमाणं कुरुते लोकस्तदनुवर्तते ॥

न मे पार्थास्ति कर्तव्यं त्रिषु लोकेषु किञ्चन ।

नानवाप्तमवाप्तव्यं प्रवर्तेऽथ च कर्मणि ॥

यदि ह्यहं न वर्तेयं जातु कर्मण्यतन्द्रितः ।

मम वर्त्मानुवर्तेरन्मनुष्याः पार्थ सर्वशः ॥

उत्सीदेयुरिमे लोका न कुर्या कर्म चेदहम् ।

संकरस्य च कर्ता स्यामुपहन्यामिमाः प्रजाः” ॥

( भ० गी०, ३ अ० )



इत्यादिना । अनेनैवाशयेनान्यत्रापि

“बुद्धाद्वैतसत्त्वस्य यथेष्टाचरणं यदि ।

शुनां तत्त्वदृशां चैव को भेदोऽशुचिभक्षणे ॥

क मांसं क शिवे भक्तिः क मद्यं क शिवार्चनम् ।

मद्यादिपूजानिरतैः सुदुष्प्रापो हि शंकरः ॥”

इति , तथा

“अदाम्भिको गुरौ भक्तो ब्रह्मचारी जितेन्द्रियः ।

शिवपूजापरो मौनी मद्यमांसपराङ्मुखः ॥”

( तं वि प्रमा० २६ आ० , पृ० ६४ )

इत्यादि चोक्तम् । तस्माद्द्वीराणां जगतां—सृष्टिस्थितिसंहारकारिणां महागुरूणामेव यागादौ पश्वात्म्यं प्रत्यधिकारोऽस्ति न सर्वेषामित्यवधारणीयम् । तदुक्तं पराश्रिशिकापादटिपण्यां २३२ तमे पृष्ठे

“प्रत्यभिज्ञातस्वरूपाणां न विचिकित्सामलोऽवधेयः”

इत्यादि । श्रीतन्त्रालोके

‘अथ सर्वाप्युपासेयं कुलप्रक्रिययोच्यते ।

तथा धाराधिरूढेषु गुरुशिष्येषु योचिता” ॥

( २१ आ० , श्लो० १ )

इत्यनेनाचार्याभिनवगुप्तपादैरप्येवमेवावधार्यते । धीस्वच्छब्दादि-  
शास्त्रेष्वपि

“मन्त्राः करणभूतास्तु पशुकार्यस्य साधने ।

आचार्यः करणं प्रोक्तः शिवरूपो यतः स्मृतः” ॥

( प० ३ , श्लो० १६० )

“एवं व्याप्तिं तु यो वेत्ति परापरविभागतः ।

स भवेन्मोचकः साक्षाच्छिवः परमकारणम् ॥

क्षयं नयत्यसौ पाशान्ददात्येव परं पदम् ।

योजन्या योजने शक्तः शिवशक्तिप्रभावतः” ॥

(ने० ते० । २६ अ०)

इत्यादिनयेन, परकाष्ठाप्राप्तस्य निर्विकल्पकदशाधिरूढस्यैवात्र यागादावधिकारित्वमस्ति— इति प्रतिपादितम् । यस्तु

“अलिपिशितपुरन्ध्रीभोगपर्याकुलोऽहं

बहुविधकुलयोगारम्भसंभावितोऽहम् ।

पशुजनविमुखोऽहं भैरवीसंश्रितोऽहं

गुरुचरणपरोऽहं भैरवोऽहं शिवोऽहम्” ।

इति तथा—

“नित्योदिता पराशक्तिर्यद्यप्येषा तथापि च ।

बाह्यचर्याविहीनस्य दुर्लभा कौलिकीस्थितिः” ॥

इति तथा—

“पेयापेयं स्मृता आपो मद्भामद्भयं तु पार्थिवम्” ।

इति तथा—

“शङ्कापि नो विशङ्क्येत निःशङ्कलमिदं स्फुटम् ।

वीरव्रतं चाभिनन्देदिति भर्गशिखावचः” ॥

इत्यादि च कौलयागादौ मांसादिभक्षणविधिर्भवादृशां स्वान्ते लक्ष्यते, सोऽपि तत्त्वज्ञविषय एवास्तीत्यवगन्तव्यम् । तस्मात्

“नन्वादिव्येन देहेन यद्यत्पूजाक्रमं जपम् ।

किञ्चित्कुर्यात्तु तत्तस्य सर्वं भवति निष्फलम् ॥”

(तं० लो० विवे०, आ० २६)

इति भीतबलोकनीत्या अदिव्यवपुषा क्रियमाणं यागादि फलदायि न स्यादित्यस्मात्कारणात्साधकेन प्रथमं स्वात्मनि भैरवीभावो भावयितव्यः । यदाहुराचार्याभिनवगुप्तपादाः

“तत्रोक्तमश्रुतादात्म्या—

झैरवात्मत्वमानयेत्” ॥ (२६ आ० श्लो० २२)



इति श्रुतिस्मालोके । महातन्त्रे श्रीमालिनीविजयेऽपि—

“नात्र शुद्धिर्न चाशुद्धिर्न भक्त्यादिविचारणम् ।

न द्वैतं नापि चाद्वैतं लिङ्गपूजादिकं न च ॥

न चापि तत्परित्यागो निष्परिग्रहतापि वा ।

सपरिग्रहता वापि जटाभस्मादिसंग्रहः ॥

तन्त्रे निश्चलचित्तस्तु भुञ्जानो विषयानपि ।

न संस्पृश्येत् दोषैः स पद्मपत्रमिवाभ्रमसा ॥

विषापहारिमन्त्रादिसंनद्धो भक्त्यन्नपि ।

विषं न मुह्यते तेन तद्वद्योगी महामतिः ॥”

( मा वि० अ० २८ )

इत्यनेन श्लोकसन्दर्भेण भगवता एवमेवावधार्यते, यन्महायोगी-  
न्द्राणामेवात्र विहिताविहितकरणेऽधिकारोऽस्तीति । तस्मा-  
त्पतियागदन्यत्र मांसाद्याहरणं नाम सर्वेषां नरकपातहेतुतामे-  
वावहतीत्यधिगन्तव्यम् ।

“विना गुरुं विना देवं मूढवत्परमेश्वरि ।

मद्यमांसाशिनो नित्यं पशवस्ते न संशयः ॥

अयष्ट्वा भैरवं देवमकृत्वा मन्त्रतर्पणम् ।

पशुपानविधौः पीत्वा वीरोऽपि नरकं व्रजेत् ॥”

इत्यागमान्तरोक्तनीत्या पशुबल्लौल्यादिना मांसाद्याहरणेन शालिनो  
वीरस्यापि विघ्नभाजनत्वमाज्ञातम् । आगमान्तरेऽपि

“न हठेन पशुं हन्यान्नार्तिभावे कदाचन ।

न चोद्देशेन सुभगे यागपूर्वं विधानवित् ।

न विवाहे पशुं हन्यान्न चात्मार्यं कदाचन ।

यागकाले महादेवि नेष्टवन्धुसमागमे ।

क्रीडार्थं न पशुं हन्याद्विना यागाद्विरागने ॥”



इति । अत्रापि 'विधानवित्' इति 'ज्ञानिन एवात्र यागादौ पञ्चा-  
लम्भं प्रत्यधिकारः, — इति सूचयति । मन्त्रायोगीन्द्रः जयर-  
थाचार्योऽपि—

‘यागादन्यत्र पुनरियं हिंसैव निषिद्धत्वात्’ १६आ०२२पृ०  
इति तन्त्रालोकावेके एवमेव निरूपितवान् । तस्माच्च विद्वान्ना  
गुरुर्न प्राप्यते, तदा यज्ञादावपि मांसादिभक्षणं निषिद्धमास्ति  
का वार्ता पुनर्यथेच्छभोजनादिप्रवृत्तौ ? भीतन्त्रालोकोऽपि—

“आनन्दकृत्त्रिमाहारा—

स्तद्वर्जं चक्रयाजकाः ।

द्वयेऽपि निरये यान्ति’

रौरवे भीषणे त्विति ॥” (२६ आ० श्लो० ६६)

इत्यादौ, ‘येऽपि स्वयं गर्धवशास्त्रात् मानाहरन्ति-मकारत्रय-  
मुपभुञ्जते, ये च तद्वर्जं भैरवचक्रं ( मन्त्रावीरैरेव यत्पूजनं  
संपादयितुं शक्यं ) पूजयन्ति, ते उभ एव अविद्वितस्य करणा-  
द्विहितस्याननुष्ठानाक्षरके घोरं यातनासहस्राण्यनुभवन्ति ’—  
इत्येवमेव तात्पर्यम् । तस्मात्मांसभक्षणं सर्वथा निषिद्धमेव  
समस्तीत्यभिदधमः ।

यः कश्चित्स्वात्मानं स्वात्मयज्ञपरायणमन्यमानः  
मांसभक्षणस्य विधिं व्रूते, स खल्व्वात्मानं स्वात्मयज्ञपरायण-  
स्य तैस्तैर्लक्षणैरेव लक्षितं पूर्वं प्रकाशयतु । अन्यथा तादृ-  
शविधिस्फोरणेन तस्य स्वात्मप्रतारणालोकसंग्रहाभावरूपस्यान-  
र्थद्वयस्यैवापातः । स्वात्मयज्ञं ये खल्वारचयन्ति ते तु—

“न चासौ कुरुते पापं नैव पुण्यं च सुव्रते ।

कृतकृत्यः प्रसन्नात्मा कृत्यं चास्य न विद्यते ॥

इहलोके परस्मिन् परिपूर्णस्तु सर्वदा ।

धर्माधर्मनिनिर्मुक्तः पुण्यपापविवर्जितः ॥

न चास्य भक्ष्याभक्ष्यं हि न पेयापेयमेव च ।



नापवित्रं हि तस्यास्ति न पवित्रं हि सुव्रते ॥

निरपेक्षो ह्यसौ नित्यं सर्वापेक्षाविवर्जितः ।

नास्य क्षेत्रं नास्य तीर्थं नियमो यम एव च ॥

सर्वज्ञः परितृप्तश्च परिपूर्णः स्वभावतः ।

स्वतन्त्रोऽलुप्तसामर्थ्यस्त्वनदिनिधनाश्रितः ॥

जीवन्नेव विमुक्तोऽसौ यस्मैषा भावना सदा ।

शिवो हि भावितो नित्यं न कालः कलयेच्छिवम् ॥

योगी स्वच्छन्दयोगेन स्वच्छन्दगतिचारिणा ।

स स्वच्छन्दपदे युक्तः स्वच्छन्दसमतां व्रजेत् ॥”

इति श्रीस्वच्छन्दादिशास्त्रदृष्ट्या शिवमयाः परमेश्वरस्य परश-  
क्लिपातेन पवित्रीकृता जगतां—सर्गस्थितिसंहारकारिणो लोको-  
त्तरा एव भवन्ति । न तादृशास्ते, ये जीवकलामेवाधिष्ठी-  
ताः । कापि ईश्वरपदव्यञ्जक किमपि चेद्धिहमस्ति तर्हि वयं  
तं स्वात्मयज्ञपरायणं मन्यामहे । तस्मादतादृशेन भोगलौल्या-  
दिनैव पशुवन्मांसमक्षणं कियते, नतु स्वात्मयज्ञवेत्तृत्वात्,—  
परिमितेनापि सुखलवलाभेनान्तःकरणस्य परिमलानीकृतत्वात्  
तस्य न तेन कोऽपि लाभः सम्भवति । अन्यदपि,—स्वा-  
त्मयज्ञपरायणस्य शिवाभिषेकस्य महामतेरसाधारणमेतल्लोकोत्तरं  
विह्वलमस्ति, यत्तस्य दृक्पातमात्रेणैव शिष्यः

“दर्शनात्स्पर्शनाद्वापि वितताद्भवसागरात् ।

तारयिष्यन्ति योगीन्द्राः कुलाचारप्रतिष्ठिताः ॥

हलया क्रीडया वापि आदराद्वाथ तत्त्ववित् ।

यस्य संपातयेद् दृष्टिं स मुक्तस्तत्त्वज्ञातिप्रिये ॥”

इत्यास्मात्तनीत्या शिवाभिन्नो भवति । अतादृशे एतादृशलक्ष-  
णासत्त्वात् स्वात्मयज्ञपरायणताभिमानो दूरापास्त एव ।  
तस्मात्तेन यन्मांसमक्षणं कियते कार्यते च, तन्न केवलं तस्यैव  
नरकपातहेतुरस्ति, अपितु तेषामपि जनानां नरककारणं



भविष्यति ये तदनुयायिनः—लोकाचारस्य तेनैव सर्वतो लुप्ती-  
कृतत्वमिति भावः ।

वेदादौ चापि सौत्राग्रयादावेव सुरापानस्य, विवाहे  
एव कृते ऋतौ स्त्रीसम्भोगस्य, एवं यज्ञादावेव प्रवृत्तिपराणा-  
मेव मांसादिभक्षणस्य विधिः भूयते । अन्यत्र सर्वत्र तस्मिन्-  
वेध आवालगोपेष्वपि प्रसिद्धोऽस्ति । तस्मात्प्रेक्षापूर्वकारिणा  
प्रबुद्धेन मांसभक्षणात्सर्वतो विरम्येतेति निखिलागमसिद्धान्तो  
विशदीकृतोऽस्ति ।

‘न हिंस्यात्सर्वभूतानि ।’

इत्यादिश्रुतिभिः सर्वेषां साधारणतो विशेषतो ब्राह्मणाना-  
महिंसारूपो मुरव्यो धर्मः प्रतिपाद्यते । मनुरपि—

“योऽहिंसकानि भूतानि हिनस्त्यात्मसुखेच्छया ।

स जीवंश्च मृतश्चैव न कचित्सुखमेधते ॥

यो बन्धनवधक्लेशान्प्राणिनां न चिकीर्षति ।

स सर्वस्य हितप्रेप्सुः सुखमत्यन्तमश्नुते ॥

यद्वधायति यत्कुरुते धृतिं बध्नाति यत्र च ।

तदवामोत्ययत्नेन यो हिनस्ति न किंचन ॥

नाकृत्वा प्राणिनां हिंसां मांसमुत्पद्यते कचित् ।

न च प्राणिवधः स्वर्ग्यस्तस्मान्मांसं विवर्जयेत् ॥

न भक्षयति यो मांसं विधिं हिज्जा पिशाचवत् ।

स लोके प्रियतां याति व्याधिभिश्च न पीड्यते ॥

स्वमांसं परमांसेन यो वर्धयितुमिच्छति ।

अनभ्यर्च्य पितृन्देवांस्ततोऽन्यो नास्त्यपुण्यकृत् ॥

वर्षे वर्षेऽश्वमेधेन यो यजेत शतं समाः ।

मांसानि च न खादेद्यस्तयोः पुण्यफलं समम् ॥

मांसं भक्षयितामुत्र यस्य मांसमिहादम्यहम् ।

एतन्मांसस्य मांसकं प्रवदन्ति मनीषिणः ॥” म० स्मृ० ॥



इत्यादिश्लोकसन्दर्भे मांसभक्षणनिषेधविधायकमेव निरूपितवान् । यागादौ विहितमांसस्यापि परिवर्जनयित्वं

“समुत्पत्तिं च मांसस्य बधवन्धौ च देहिनाम् ।

प्रसमीक्ष्य निवर्तेत सर्वमांसस्य भक्षणात् ॥” म० स्मृ० ॥

इत्यत्र निवर्तेत सर्वमांसस्य भक्षणात्, — इत्यनेनोपदिष्टवान् । तस्मान्मांसभक्षणरूपान्महापापाच्चिवर्तेत । यत्तु तत्रैव तेन—

“नियुक्तस्तु यथान्यायं यो मांसं नात्ति मानवः ।

स प्रेत्य पशुतामेति संभवानेकविंशतिम् ॥

असंस्कृतान्पशून्मन्त्रैर्नाद्याद्विप्रः कदाचन ।

मन्त्रैस्तु संस्कृतानद्यान्वाश्वतं विधिमास्थितः ॥

यज्ञार्थं पशवः सृष्टाः स्वयमेव स्वयंभुवा ।

यज्ञस्य भूत्यै सर्वस्य तस्माद्यज्ञे बधोऽवधः ॥

ओषध्यः पशवो वृक्षास्तिर्यञ्चः पक्षिणस्तथा ।

यज्ञार्थं निधनं प्राप्ताः प्राप्नुवन्त्युत्सृष्टीः पुनः ॥”

इत्यादीनि पद्यानि मांसभक्षणविधायकानि निरूपितानि, तान्यपि यज्ञादावेव विहितमांसभक्षणे प्रवृत्तिपराणामेव कृते नियोजनीयानि—इति न किमपि पूर्वापरव्याहतत्वमाशङ्कनीयमिति । यदाहुः—

“न ह्यग्निष्टोमीयहिंसा हिंसैव भवति ।”

इति । याज्ञवल्क्यस्मृतेर्मिताक्षरायां पुलस्त्यकृतव्यवस्थया—

“मुन्यन्नं ब्राह्मणस्योक्तं मांसं क्षत्रियवैश्ययोः ।

मधुप्रदानं शूद्रस्य ..... ॥”

इत्यादिकया ‘ब्राह्मणानां यज्ञश्राद्धादावपि सर्वथा मांसानुपयोग एवातिश्रेयस्कर उक्तः । तस्मात्सर्वप्रकारेण मांसभक्षणस्य पापादपि पापीयस्त्वमेवेत्याशयः ।

मांसभक्षणविधौ शैवादिशास्त्रेष्वन्यशास्त्रेभ्य इयानेव विशेषोऽस्ति, यदत्र ज्ञानिना एव क्रियमाणे यज्ञादौ तद्वत्सत्यविधि-



रस्ति, न त्वन्यथादावपि,—इति । अथवा नात्र कश्चिद्वि-  
शेषोऽन्यशास्त्रेभ्यः ;

“विद्वान्यजेत, विद्वांसं याजयेत्”

इत्यादिश्रुतिभिः सर्वत्रैव यज्ञादिकर्मणि ज्ञानिकृत एव साफ-  
त्यस्योक्तत्वात् ।

इत्येतादृशी कतिपयविद्वज्जनाश्वासप्रदायिनी शिवशा-  
स्त्रसंवन्धिनी स्थितिः कैश्चिन्महापातकिभिराधुनिकैरज्ञानपरा-  
भूतैर्जनैः मांसादिभक्षणविधानेन कलंकिता सती लोके तत्तत्  
शास्त्रे च गर्हणीया इव प्रतिभासते । तस्मात्तानेव वयं  
प्रथमं प्रार्थयामः, यत्तैरेतादृशं मांसभक्षणात्मकमनाचारं स्वा-  
च्छन्द्यात् कृत्वा शिवशास्त्रादिमयी अनुत्तरा परमा स्थितिर्न  
कलंकनीयेति शिवम् ।

मांसाद्याहारतो ये वै

मार्गयन्ति परं पदम् ।

शिवस्यैव तिरोधान-

शक्त्याग्राता भवन्ति ते ॥ १ ॥

पतियागमकृत्वैव

ये शैवा मांसभक्षकाः ।

अशिवाः ते तु विज्ञेयाः

शैवशास्त्रवहिष्कृताः ॥ २ ॥

अनिष्टा भैरवं देवं

वृथैव मांसभक्षकाः ।

ये, ते निमग्नस्तमसि

शैवशास्त्रेष्वपिडिताः ॥ ३ ॥



शिवभक्त्यमृतास्वादा-

तृणीकृतरसान्तरः ।

राजानलक्ष्मणाभिरुच्यः

श्रीमन्नारायणात्मजः ॥ ४ ॥

प्राकाशयमनयच्छैव-

शास्त्रानुभवसाधितम् ।

मांसाद्यभक्षणविधि-

मविद्यातिमिरापहम् ॥ ५ ॥

इति प्रार्थयति

काशमीराभ्यन्तरस्थितश्रीनगरान्तर्वर्तिनि—ईश्वरपर्वते  
ईश्वराश्रमवास्तव्यः

शिवभक्तानुचरः राजानलक्ष्मणः

केतकी कुसुमसौरभे भृशं

भृङ्ग एव रसिको न मक्षिका ।

भैरवीयपरमाद्वयार्चने

कोऽपि रज्यति महेशचोदितः ॥

Samuel Boker's Debt  
To Mathew's Son

(Through Sir Robert Boker's)